

**“Региондордун социалдык-экономикалык өнүктүрүүнүн болжолдуу параметрлерин эсептөө үчүн зарыл болгон Кыргыз Республикасынын облустарынын, райондорунун жана шаарларынын паспортторунун формаларын бекитүү жөнүндө” Кыргыз Республикасынын Экономика жана коммерция министрлигинин буйругунун долбооруна**  
**НЕГИЗДЕМЕ – МААЛЫМКАТ**

**1. Максаты жана милдети**

Бул буйруктун долбоору региондордун статистикалык жана сапаттык маалыматтарын системалык чогултууну, унификациялоону жана структуралаштырууну, региондордун жана райондордун социалдык-экономикалык өнүгүүсүнүн болжолдуу параметрлерин эсептөө үчүн кызыкдар ички жана тышкы колдонуучуларын маалымат менен камсыздоону уюштуруу максатында жана Кыргыз Республикасынын Өкмөтүнүн 2014-жылдын 15-сентябрынын № 530 “Кыргыз Республикасынын Өкмөтүнүн айрым ченем жаратуу ыйгарым укуктарын мамлекеттик органдарга жана жергиликтүү өз алдынча башкаруунун аткаруучу органдарына өткөрүп берүү жөнүндө” токтомунун 1-пунктуна ылайык дайындалган.

**2. Баяндоочу бөлүгү**

Кыргыз Республикасынын Өкмөтүнүн “Кыргыз Республикасынын Өкмөтүнүн айрым ченем жаратуу ыйгарым укуктарын мамлекеттик органдарга жана жергиликтүү өз алдынча башкаруунун аткаруучу органдарына өткөрүп берүү жөнүндө” 2014-жылдын 15-сентябрындагы № 530 токтомунун 1-тиркемесиндеги 10-пунктунун төрүнчү абзацынын негизинде Министрликке республиканы, региондорду жана райондорду социалдык-экономикалык өнүктүрүүнүн болжолдуу параметрлерин эсептөө үчүн зарыл болгон формаларды жана көрсөткүчтөрдүн тизмелерин бектүү каралган.

Ошондой эле Кыргыз Республикасынын Министрлер Кабинетинин 2021-жылдын 15-ноябрындагы № 250 токтому менен бекитилген Кыргыз Республикасынын Экономика жана коммерция министрлиги жөнүндө жобого ылайык Кыргыз Республикасынын Экономика жана коммерция министрлигине коюлган региондорду өнүктүрүү тармакта мамлекеттик саясатты иштеп чыгуу жана ишке ашыруу боюнча жүктөлгөн милдеттерди аткаруу максатында, ушул буйрук долбооруна паспорттордун формасы облустун – 1-тиркемеге ылайык, райондун – 2-тиркемеге ылайык, шаардын – 3-тиркемеге ылайык иштелип чыккан.

Жогоруда көрсөтүлгөн паспорттордун формасын бекитүү кийинки жылдарга региондордун талдоосуна жана өнүктүрүүнү болжолдоосуна кыйла жеңилдик берет. Паспорттордун көрсөткүчтөрүн системалуу чогултуу статистикалык жана сапаттык маалыматтарды структуралаштырууга жана унификациялоого таасирин тийгизет, ошондой эле кызыкдар ички жана тышкы колдонуучуларга маалымат менен тез камсыздоого жардам берет.

**3. Социалдык, экономикалык, укуктук, укук коргоочулук, гендердик, экологиялык, коррупциялык кесепеттеринин болжолу**

Аталган буйруктун долбоорун кабыл алуу кандайдыр-бир социалдык, экономикалык, укуктук, укук коргоочулук, гендердик, экологиялык, коррупциялык кесепеттерге алып келбейт.

**4. Коомдук талкууга коюу жөнүндө маалымат**

Аталган буйруктун долбоор коомдук талкууну талап кылбайт, анткени ал жарандардын жана юридикалык жактардын кызыкчылыктарына тикелей тиешеси жок жана ишкердик иш-аракетти жөнгө салбайт.

**5. Долбоордун мыйзамдарга шайкештигин талдоо**

Сунушталган буйрук долбоору колдонуудагы мыйзамдардын нормаларына, ошондой эле Кыргыз Республикасынын мыйзамдарына ылайык белгиленген тартипте күчүнө кирген эл аралык келишимдерге каршы келбейт.

**6. Каржылоо зарылдыгы жөнүндө маалымат**

Ушул буйрук долбоорун кабыл алуу республикалык бюджеттен кошумча каражаттардын сарпталышын талап кылбайт.

**7. Жөнгө салуучу таасирин талдоо жөнүндө маалымат**

Сунушталган буйруктун долбоору жөнгө салуучу таасирине талдоо жүргүзүүнү талап кылбайт, анткени ишкердик иштерди жөнгө салууга багытталган эмес.

**Министр**

(Министр жок учурда  министрдин биринчи орун басары Ч.С. Сейитов)

**Д.Дж. Амангельдиев**